

**“విరాటపర్వం” - “లోక కళ్యాణ పారాయణం”**

(23.07.2020 గురువారము)

**॥ ఓం నమో వేంకటేశాయ ॥**

**గురుధ్యానమ్**

గురుర్బ్రహ్మ గురుర్విష్ణుః గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీ గురవే నమః ॥

**శ్రీనివాసధ్యానమ్**

శ్రీవేంకటాచలాధీశం శ్రీయాధ్యాసితవక్షసమ్ ।  
శ్రీతచేతనమందారం శ్రీనివాసమహం భజే ॥

**లక్ష్మీధ్యానమ్**

సర్వమంగళమాంగళ్యే శివే సర్వార్థసాధికే ।  
శరణ్యే త్ర్యంబకే దేవి నారాయణీ నమోఽస్తుతే ॥

**అథ సంకల్పః**

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభి-వృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూపతటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభి-వృద్ధ్యర్థం, సమస్తపాపక్షయార్థం చ శ్రీమన్మహాభారతాంతర్గతే విరాటపర్వణి దేవీస్తోత్ర-పారాయణ పూర్వకం యథాశక్తి ద్వితీయాధ్యాయాంతర్గతశ్లోకపారాయణం ఆచార్య-ముఖేన కరిష్యామహే.

**శ్రీకృష్ణధ్యానమ్** - వసుదేవసుతం దేవం కంసచాణూరమర్దనమ్ ।  
దేవకీపరమానందం కృష్ణం వందే జగద్గురుమ్ ॥

**దేవీధ్యానమ్** - యా దేవీ సర్వభూతేషు శక్తిరూపేణ సంస్థితా ।  
నమస్తస్యై నమస్తస్యై నమస్తస్యై నమో నమః ॥

**వ్యాసధ్యానమ్** - వ్యాసాయ విష్ణురూపాయ వ్యాసరూపాయ విష్ణవే ।  
నమో వై బ్రహ్మనిధయే వాసిష్ఠాయ నమో నమః ॥

### శ్రీమన్నహాభారతమ్

అథ విరాటపర్వణి ద్వితీయాఽ ధ్యాయః

గిరీణాం ప్రవరో మేరుర్దేవానాం మధుసూదనః ।  
 గ్రహాణాం ప్రవరశ్చస్త్రః సరసాం మానసం వరమ్ ॥  
 యథైతాని విశిష్టాని జాత్యాం జాత్యాం వృకోదర ।  
 ఏవం యువా గుడాకేశః శ్రేష్ఠః సర్వధనుష్కతామ్ ॥  
 సోఽయమిన్ద్రాదనవరో వాసుదేవాన్మహాద్యుతిః ।  
 గాణ్ధీవధన్వా బీభత్సుః శ్వేతాశ్వుః కిం కరిష్యతి ॥  
 ఉషిత్వా పశ్చవర్షాణి సహస్రాక్షస్య వేశ్మని ।  
 అస్త్రయోగం సమాసాద్య స్వవీర్యాన్మానుషాద్భుతమ్ ॥  
 దివ్యాన్యస్త్రాణి చాప్తాని దేవరూపేణ భాస్వతా ।  
 యం మన్యే ద్వాదశం రుద్రమాదిత్యానాం త్రయోదశమ్ ॥  
 వసూనాం నవమం మన్యే గ్రహాణాం దశమం తథా ।  
 యస్య బాహూ సమౌ దీర్ఘౌ జ్యౌఘాతకరినత్వచౌ ॥  
 దక్షిణే చైవ సవ్యే చ గవామివ వహః కృతః ।  
 హిమవానివ శైలానాం సముద్రః సరితామివ ॥  
 త్రిదశానాం యథా శక్రో వసూనామివ హవ్యవాట్ ।  
 మృగాణామివ శార్దూలో గరుడః పతతామివ ।  
 వరః సన్నహ్యమానానాం సోఽర్జునః కిం కరిష్యతి ॥

### అథ దేవీసాక్షత్రమ్

వైశంపాయన ఉవాచ | విరాటనగరం రమ్యం గచ్ఛమానో యుధిష్ఠిరః |  
 అస్తువన్మనసా దేవీం దుర్గాం త్రిభువనేశ్వరీమ్ ॥ 1 ॥  
 యశోదాగర్భసంభూతాం నారాయణవరప్రియామ్ |  
 నన్దగోపకులే జాతాం మజ్గల్యాం కులవర్ధినీమ్ ॥ 2 ॥  
 కంసవిద్రావణకరీమసురాణాం క్షయంకరీమ్ |  
 శిలాతటవినిక్షిప్తామాకాశం ప్రతి గామినీమ్ ॥ 3 ॥  
 వాసుదేవస్య భగినీం దివ్యమాల్యవిభూషితామ్ |  
 దివ్యాంబురధరాం దేవీం ఖడ్గఖేటకధారిణీమ్ ॥ 4 ॥

భారావతరణే పుణ్యే యే స్మరన్తి సదా శివామ్ |  
 తాన్వై తారయసే పాపాత్పజ్కే గామివ దుర్బలామ్ || 5 ||  
 స్తోతుం ప్రచక్రమే భూయో వివిధైః స్తోత్రసంభవైః |  
 ఆమన్త్ర్య దర్శనాకాంక్షీ రాజా దేవీం సహానుజః || 6 ||  
 నమోస్తు వరదే కృష్ణే కుమారి బ్రహ్మచారిణీ |  
 బాలార్కసదృశాకారే పూర్ణచంద్రనిభాననే || 7 ||  
 చతుర్భుజే చతుర్వక్త్రే పీనశ్రోణిపయోధరే |  
 మయూరపిచ్ఛవలయే కేయూరాఙ్గదధారిణీ || 8 ||  
 భాసి దేవి యథా పద్మా నారాయణపరిగ్రహాః |  
 స్వరూపం బ్రహ్మచర్యం చ విశదం గగనేశ్వరీ || 9 ||  
 కృష్ణచ్ఛవిసమా కృష్ణా సంకర్షణసమాననా |  
 బిభ్రతీ విపులౌ బాహుౌ శక్రధ్వజసముచ్ఛయౌ || 10 ||  
 పాత్రీ చ పఙ్కజీ ఘణ్టీ స్త్రీ విశుద్ధా చ యా భువి |  
 పాశం ధనుర్మహాచక్రం వివిధాన్యాయుధాని చ || 11 ||  
 కుణ్డలాభ్యాం సుపూర్ణాభ్యాం కర్ణాభ్యాం చ విభూషితా |  
 చంద్రవిస్పర్ధినా దేవి ముఖేన త్వం విరాజసే || 12 ||  
 ముకుటేన విచిత్రేణ కేశబన్ధేన శోభినా |  
 భుజఙ్గాభోగవాసేన శ్రోణిసూత్రేణ రాజతా || 13 ||  
 విభ్రాజసే చాబద్ధేన భోగేనేవేహ మన్దరః |  
 ధ్వజేన శిఖిపిచ్ఛానాముచ్ఛితేన విరాజసే || 14 ||  
 కౌమారం వ్రతమాస్థాయ త్రిదివం పావితం త్వయా |  
 తేన త్వం స్తూయసే దేవి త్రిదశైః పూజ్యసేఽపి చ || 15 ||  
 త్రైలోక్యరక్షణార్థాయ మహిషాసురనాశిని |  
 ప్రసన్నా మే సురశ్రేష్ఠే దయాం కురు శివా భవ || 16 ||  
 జయా త్వం విజయా చైవ సంగ్రామే చ జయప్రదా |  
 మమాపి విజయం దేహి వరదా త్వం చ సాంప్రతమ్ || 17 ||  
 విన్ద్యే చైవ నగశ్రేష్ఠే తవ స్థానం హి శాశ్వతమ్ |  
 కాళి కాళి మహాకాళి ఖడ్గఖట్వాఙ్గధారిణీ || 18 ||

కృతానుయాత్రా భూతైస్త్వం వరదా కామచారిణీ।  
 భారావతారే యే చ త్వాం సంస్మరిష్యన్తి మానవాః ॥ 19 ॥  
 ప్రణమన్తి చ యే త్వాం హి ప్రభాతే తు నరా భువి।  
 న తేషాం దుర్లభం కించిత్పుత్రతో ధనతోఽపి వా ॥ 20 ॥  
 దుర్గాత్తారయసే దుర్గే తత్త్వం దుర్గా స్మృతా జనైః।  
 కాన్తారేష్వవసన్నానాం మగ్నానాం చ మహార్ణవే ॥ 21 ॥  
 దస్యుభిర్వా నిరుద్ధానాం త్వం గతిః పరమా నృణామ్।  
 జలప్రతరణే చైవ కాన్తారేష్వటవీషు చ ॥ 22 ॥  
 యే స్మరన్తి మహాదేవి న చ సీదన్తి తే నరాః।  
 త్వం కీర్తిః శ్రీః ధృతిః సిద్ధిః ప్రీతిః విద్యా సంతతిర్మతిః ॥ 23 ॥  
 సన్ధ్యా రాత్రిః ప్రభా నిద్రా జ్యోత్స్నా కాంతిః క్షమా దయా।  
 నృణాం చ బన్ధనం మోహం పుత్రనాశం ధనక్షయమ్ ॥ 24 ॥  
 వ్యాధిం మృత్యుం భయం చైవ పూజితా నాశయిష్యసి।  
 సోఽహం రాజ్యాత్పరిభ్రష్టః శరణం త్వాం ప్రపన్నవాన్ ॥ 25 ॥  
 ప్రణతశ్చ యథా మూర్ఖా తవ దేవి సురేశ్వరి।  
 త్రాహి మాం పద్మపత్రాక్షి సత్యే సత్యా భవస్వ నః ॥ 26 ॥  
 శరణం భవ మే దుర్గే శరణ్యే భక్తవత్సలే।  
 ఏవం స్తుతా హి సా దేవీ దర్శయామాస పాణ్డవమ్ ॥ 27 ॥  
 ఉపగమ్య తు రాజానమిదం వచనమబ్రవీత్।  
 శృణు రాజన్మహాబాహో మదీయం వచనం ప్రభో ॥ 28 ॥  
 భవిష్యత్యచిరాదేవ సంగ్రామే విజయస్తవ।  
 మమ ప్రసాదాన్నిర్జిత్య హత్వా కౌరవవాహినీమ్ ॥ 29 ॥  
 రాజ్యం నిష్కణ్డకం కృత్వా భోక్త్యసే మేదినిం పునః।  
 భ్రాతృభిః సహితో రాజన్ప్రీతిం ప్రాప్స్యసి పుష్కలామ్ ॥ 30 ॥  
 మత్ప్రసాదాచ్చ తే సౌఖ్యమారోగ్యం చ భవిష్యతి।  
 యే చ సంకీర్తయిష్యన్తి లోకే విగతకల్మషాః ॥ 31 ॥  
 తేషాం తుష్ట్యా ప్రదాస్యామి రాజ్యమాయుర్వపుః సుతమ్।  
 ప్రవాసే నగరే చాపి సంగ్రామే శత్రుసంకటే ॥ 32 ॥

**దేవ్యువాచ।**

అటవ్యాం దుర్గకాంతారే సాగరే గహనే గిరౌ |  
యే స్మరిష్యన్తి మాం రాజన్యథాఽహం భవతా స్మృతా || 33 ||

న తేషాం దుర్లభం కింశ్చిదస్మిల్లోకే భవిష్యతి |  
ఇదం స్తోత్రవరం భక్త్యా శృణుయాద్వా పఠేత వా || 34 ||

తస్య సర్వాణి కార్యాణి సిద్ధిం యాస్యన్తి పాణ్డవాః |  
మత్ప్రసాదాచ్చ వః సర్వాన్విరాటనగరే స్థితాన్ || 35 ||

న ప్రజ్ఞాస్యన్తి కురవో నరా వా తన్నివాసినః |  
ఇత్యుక్త్యా వరదా దేవీ యుధిష్ఠిరమరిందమమ్ |  
రక్షాం కృత్వా చ పాణ్డవానాం తత్రైవాన్తరధీయత || 36 ||

|| ఇతి శ్రీమన్మహాభారతే విరాటపర్వణి దేవీస్తోత్రం సంపూర్ణమ్ ||

గోవిందనామసంకీర్తనమ్

**అథ నవగ్రహప్రార్థనా** ఆదిత్యాయ చ సోమాయ మంగళాయ బుధాయ చ |  
గురుశుక్రశనిభ్యశ్చ రాహవే కేతవే నమః ||

**అథ క్షమాప్రార్థనా** యదక్షరపదభ్రష్టం మాత్రాహీనం తు యద్భవేత్ |  
తత్సర్వం క్షమ్యతాం దేవ నారాయణ నమోస్తుతే ||

**అథ భగవత్సమర్పణమ్**  
కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ |  
కరోమి యద్యత్సకలం పరస్మై నారాయణాయేతి సమర్పయామి ||

**అథ లోకక్షేమప్రార్థనా**  
స్వస్తి ప్రజాభ్యః పరిపాలయంతాం న్యాయేన మార్గేణ మహీం మహీశాః |  
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ||

**అథ మంగళమ్**  
శ్రీయః కాంతాయ కళ్యాణ నిధయే నిధయేఽర్థినామ్ |  
శ్రీవేంకటనివాసాయ శ్రీనివాసాయ మంగళమ్ ||